

आमर उजाला

भागरा • बरेली • मेरठ • मुरादाबाद • कानपुर • देहरादून • इलाहाबाद • झांसी • तंडीगढ़ • वाराणसी • जालंधर • नई दिल्ली • नैनीताल • जम्मू • धर्मशाला • अलीगढ़ • गोरखपुर • लखनऊ

ब्रज संस्कृति में मिलती है आत्मशांति: तेजप्रताप

धर्मनगरी की समस्या को राष्ट्रीय स्तर पर उठाएंगे

कोसीकलां। वृंदावनी फाउंडेशन के संस्थापक अध्यक्ष रेलमंत्री लालू यादव के पुत्र तेज प्रताप यादव का कहना है कि ब्रज में प्राचीन संस्कृति से उन्हें शांति मिलती है। उन्होंने यहां की समस्याओं को राष्ट्रीय स्तर पर उठाने का आश्वासन भी ब्रजवासियों को दिया।

तेज प्रताप यादव के रामकुंज बरसाना में पहुंचने पर ब्रजवासियों ने जोरदार स्वागत किया। समारोह में उन्होंने कहा कि उन्होंने पिता से कहकर कोसी-गोवर्धन रेल मार्ग और छाता-बरसाना मार्ग पर रेलवे पुल के निर्माण को मंजूरी दिला दी है। वह समय ज्यादा दूर नहीं, जब नंदगांव-बरसाना के लोग रेल यात्रा का आनंद उठा सकेगें। उनका कहना था कि ब्रज की संस्कृति से उनके पूर्वजों का भारी लगाव रहा है। नंदगांव-बरसाना के संसाधनों की समस्या को देखकर उन्हें भारी कष्ट होता है। यहां राज्य सरकार ने भी परिवेहन की कोई सेवाएं नहीं दी है। रेल सेवाओं को तो यहां के लोगों ने देखा ही नहीं। अंतरिम रेल बजट में रेल



आओभगत: रेलमंत्री के पुत्र तेजप्रताप यादव का स्वागत करते बरसाना के लोग।

लाइन का प्रस्ताव पारित हो चुका है। रंगीली महल के प्रशासनिक अधिकारी अजय त्रिपाठी एवं लक्ष्मण प्रसाद शर्मा ने रेलमंत्री के पुत्र के प्रयासों की सराहना की। कार्यक्रम में फाउंडेशन के उपाध्यक्ष धनंजय कुमार, अनिल कुमार सिंह, चंद्रप्रकाश, एएम शास्त्री, मुरारी प्रधान, डा. दाताराम शर्मा, डा. महेशचंद्र शर्मा, हीरा प्रधान, सचिन शर्मा, अमित गोयल, कृष्णा श्रयदास, संत श्रीवास दास मौजूद रहे।